

अथ तपर प्रकरणम् ४

अद्यादतृणदशनीयादब्रवीदजुषत्ततः

अस्थादस्मदसच्चैवमनन्न्यजनदर्पयेत् १

अस्मादवसृजेदक्रमीदवस्ताच्च गण्यते

अभवच्चावरोहेच्चानमदासीदिदुच्यते २

इयादुदुपरिष्ठाच्च नैः परन्त्वेनदिष्यते

स्वाहैकाच्चैवमेकस्मात् इकारान्ते परत्र तु ३

पद एतच्च कुर्याच्च क्रामेत्कनिक्रदत्खषयात्

गृहणीयाद्गमयेच्चिच्च जुहुयात्तावदीरितम् ४

त्यत्तस्मात्तदितिप्रोक्तम् न नैर्निर्नोपनप्रति

नेमिन्नानुनविस्रंसयेन्नयैषु परेषु तु ५

अकुर्वततदित्यत्र प्रतिषेधो न चेप्यते

दिद्युद्धरिद्रद्ध्याच्च धेयान्नशदिहेरितम् ६

पात्रात्परस्तात्पुरस्तात्पद्ब्रूयाद्बृहदेव च

भद्राद्ब्रूयाच्च मध्यान्मन्मिथुनाद्योषदिष्यते ७

यावद्यज्ञाच्चयत्प्रोक्तम् एवन्दृश्येत वर्जयेत्

वपाम्याद् हणा भागः पूर्वलोकाद्वपेद्वदेत् ८

वृत्राद्वैश्वानराद्वृच्च व्रश्चनाद्वद्विदुच्यते

इवसत्सवनात्सीदत्स्याद्धिंसीद्धिणुयात्तथा ९

हविष्मन्निधनं पूर्वं हविष्कृन्निधनं तथा

हन्त्याद्धृन्नपरं तान्तं पदमेवं प्रकीर्तितम् १०

न तान्त पदमालेयं नवरत्नोत्तराक्षरा

सुगुणा वेदविदुषां रचिता कण्ठभूषणम् ११

इति तपर प्रकरणम् ४